

॥ श्रीबगलामुखीहृदयम् ॥

.. shrIbagaAmukhIhRidayam ..

sanskritdocuments.org

August 20, 2017

---

.. shrIbagaIAmukhIhRidayam ..

॥ श्रीबगलामुखीहृदयम् ॥

Sanskrit Document Information



---

Text title : bagaIAmukhI Hridayam

File name : bagaIAmukhIhRidayamAlAmantra.itx

Category : hRidaya, devii, dashamahAvidya

Location : doc\_devii

Language : Sanskrit

Subject : philosophy/hinduism/religion

Transliterated by : Gopal Upadhyay gopal.j.upadhyay at gmail.com

Proofread by : Gopal Upadhyay gopal.j.upadhyay at gmail.com

Description-comments : mAlAmantra

Latest update : November 28, 2016

Send corrections to : Sanskrit@cheerful.com

Site access : <http://sanskritdocuments.org>

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

---

**Please help to maintain respect for volunteer spirit.**

---


August 20, 2017

*sanskritdocuments.org*

---

॥ శ్రీబగలాముఖీహృదయమ్ ॥

॥ శ్రీబగలాముఖీహృదయమ్ ॥



అథ హృదయమ్ ।

ఓం ఆస్య శ్రీబగలాముఖీహృదయస్య నారదఋషిః ।

అనుష్టుప్చంద్రః । శ్రీబగలాముఖీ దేవతా ।

హ్రీం బీజమ్ । క్లీం శక్తిః । ఐం కీలకమ్ ।

శ్రీబగలాముఖీప్రసాదసిద్ధ్యర్థే శ్రీబగలాముఖీహృదయమ్

జపే వినియోగః ॥

ఋష్యాదీన్యాసః ।

ఓం నారదఋషయే నమః శిరసి ।

ఓం అనుష్టుప్ చంద్రనే నమః ముఖే ।

ఓం శ్రీబగలాముఖీ దేవతాయై నమః హృదయే ।

ఓం హ్రీం బీజాయ నమః గుహ్యే ।

ఓం క్లీం శక్తయేనమః పాదయోః ।

ఓం ఐం కీలకాయ నమః సర్వాణ్యై ।

ఇతి ఋష్యాదీన్యాసః ॥

అథ కరన్యాసః ।

ఓం హ్రీం అఙ్గుష్ఠాభ్యాం నమః ।

ఓం క్లీం తర్జనీభ్యాం నమః ।

ఓం ఐం మధ్యమాభ్యాం నమః ।

ఓం హ్రీం అనామికాభ్యాం నమః ।

ఓం క్లీం కనిష్ఠికాభ్యాం నమః ।

ఓం ఐం కరతలకరపృష్ఠాభ్యాం నమః ।

ఇతి కరన్యాసః ॥

అథ హృదయాదిషడఙ్గాన్యాసః ।

ఓం హ్రీం హృదయాయ నమః ।

ఓం క్లీం శిరసే స్వాహా ।

ఓం ఐం శిఖాయై వషట్ ।

ఓం హ్రీం కవచాయ హుమ్ ।

ఓం క్లీం నేత్రత్రయాయ వౌషట్ ।

ఓం ఐం ఆస్త్రాయఫట్ ।

ఇతి హృదయాదిషడఙ్గాన్యాసః ।

ఓం హ్రీం క్లీం ఐం ఇతి దిగ్బంధః ॥

వీతామ్బరాం వీతమాల్యాం వీతాభరణభూషితామ్ ।

వీతకంజాపదద్వంద్వాం బగలాం చింతయేఽనిశమ్ ॥ చింతేఽనిశమ్

ఇతి ధ్యాత్వా సమూజ్య ॥

వీతశఙ్ఖగదాహస్తే వీతచందనచర్చితే ।

బగలే మే వరం దేహి శత్రుసంఘవిదారిణీ ॥

ఇతి సమృద్ధ్య ॥

ఓం హ్రీం క్లీం ఐం బగలాముఖ్యై గదాధారిణ్యై ప్రేతాసనాధ్యాసిన్యై స్వాహా ॥

ఇతి మంత్రం జపిత్వా పునః పూర్వవద్ధృదయాది షడఙ్గాన్యాసంకృత్వా

స్తోత్రమృతేత్ ॥

ఇస మంత్రకా జప ౧౧ ౨౧ ౫౧ యా ౧౦౮ బార కరేం ఔర పునః న్యాస కరేం ।

అథ కరన్యాసః ।

ఓం హ్రీం అఙ్గష్ఠాభ్యాం నమః ।

ఓం క్లీం తర్జనీభ్యాం నమః ।

ఓం ఐం మధ్యమాభ్యాం నమః ।

ఓం హ్రీం అనామికాభ్యాం నమః ।

ఓం క్లీం కనిష్ఠికాభ్యాం నమః ।

ఓం ఐం కరతల కరపృష్ఠాభ్యాం నమః ।

ఇతి కరన్యాసః ॥

అథ హృదయాదిషడఙ్గాన్యాసః ।

ఓం హ్రీం హృదయాయ నమః ।

ఓం క్లీం శిరసే స్వాహా ।

ఓం ఐం శిఖాయై వషట్ ।  
 ఓం హ్రీం కవచాయ హుమ్ ।  
 ఓం క్లీం నేత్రత్రయాయ వౌషట్ ।  
 ఓం ఐం ఆస్త్రాయఫట్ ।  
 ఇతి హృదయాదిషడఙ్గాస్యః ।  
 ఓం హ్రీం క్లీం ఐం ఇతి దిగ్బంధః ॥

తద్యథా ॥

బంధేహం బగలాం దేవీం పీతభూషణభూషితామ్ ।  
 తేజోరూపమయీం దేవీం పీతతేజస్వరూపిణీమ్ ॥ ౧ ॥

గదాభ్రమణాభిన్నాభ్రాం భ్రుకుటీభీషణాననామ్ ।  
 భీషయన్తీం భీమశత్రూన్ భజే భక్తస్య భవ్యదామ్ ॥ ౨ ॥

పూర్ణచన్ద్రసమానాస్యాం పీతగన్ధానులేపనామ్ ।  
 పీతామ్బరపరీధానాం పవిత్రామాశ్రయామ్యహమ్ ॥ ౩ ॥

పాలయన్తీమనుపలం ప్రసమీక్ష్యావసీతలే ।  
 పీతాచారరతాం భక్తాం స్తామ్భవాసీం భజామ్యహమ్ ॥ ౪ ॥

పీతపద్మపదద్వంద్వాం చమ్పకారణ్యరూపిణీమ్ ।  
 పీతావతంసాం పరమాం వందే పద్మజవన్దితామ్ ॥ ౫ ॥

లసచ్ఛారుసింజ్జత్సుమజ్జీరపాదాం చలత్స్వర్ణకర్ణావతంసాశ్చితాస్యామ్ ।  
 వలత్ప్రీతచన్ద్రాననాం చన్ద్రవన్ద్యాం భజే పద్మజాదీడ్యసత్పాదపద్మామ్ ॥ ౬ ॥

సుపీతాభయామాలయా పూతమన్త్రం పరం తే జపన్తో జయం సల్లభన్తే ।  
 రణే రాగరోషాప్లుతానాం రిపూణాం వివాదే బలాద్వైరకృద్ధాతమాతః ॥ ౭ ॥

భరత్ప్రీతభాస్వత్ప్రభాహస్కరాభాం గదాగజ్జీతామిత్రగర్వాం గరిష్ఠామ్ ।  
 గరీయో గుణాగారగాత్రాం గుణాఢ్యాం గణేశాదిగమ్యాం శ్రయే నిర్గుణాఢ్యామ్ ॥ ౮ ॥

జనా యే జపన్తుస్యగ్రబీజం జగత్సు పరం ప్రత్యహం తే స్మరన్తః స్వరూపమ్ ।  
 భవేద్వాదినాం వాఙ్ముఖస్తమ్భ ఆద్యే జయో జాయతే జల్పతామాశు తేషామ్ ॥ ౯ ॥

తవ ధ్యాననిష్ఠా ప్రతిష్ఠాత్మప్రజ్ఞావతాం పాదపద్మార్చనే ప్రేమయుక్తాః ।  
 ప్రసన్నా నృపాః ప్రాకృతాః పణ్డితా వా పురాణాదికా దాసతుల్యా భవన్తి ॥ ౧౦ ॥

నమామస్తే మాతః కనకకమనీయాజ్ఞీజలజం  
 బలద్వీద్యుద్వర్ణాం ఘనతిమిరవిధ్వంసకరణమ్ ।  
 భవాభౌ మగ్నాత్మోత్తరణకరణం సర్వశరణం  
 ప్రపన్నానాం మాతర్జగతి బగలే దుఃఖదమనమ్ ॥ ౧౧॥

జ్వలజ్ఞోత్సన్నరత్నాకరమణివిషక్తాఙ్కభవనం  
 స్మరామస్తే ధామ స్మరహరహరీన్ద్రేన్ద్రప్రముఖైః ।  
 అహోరాత్రం ప్రాతః ప్రణయనవనీయం సువిశదం  
 పరం పీతాకారం పరిచితమణిద్వీపవసనమ్ ॥ ౧౨॥

వదామస్తే మాతః శ్రుతిసుఖకరం నామ లలితం  
 లసన్యాత్రావర్ణం జగతి బగలేతి ప్రచరితమ్ ।  
 చలన్తస్త్రిష్టన్తో వయముపవిశన్తోఽపి శయనే  
 భజామో యచ్చేయో దివి దురవలభ్యం దివిషదామ్ ॥ ౧౩॥

పదార్చాయాం ప్రీతిః ప్రతిదినమపూర్వా ప్రభవతు  
 యథా తే ప్రాసన్న్యం ప్రతిపలమపేక్ష్యం ప్రణమతామ్ ।  
 అనల్పం తన్మాతర్భవతి భృతభక్త్యా భవతు నో  
 దిశాతః సద్భక్తిం భువి భగవతాం భూరి భవదామ్ ॥ ౧౪॥

మమ సకలరిపూణాం వాఙ్ముఖే స్తమ్భయాశు  
 భగవతి రిపుజిహ్వాం కీలయ స్తస్థతుల్యామ్ ।  
 వ్యవసితఖలబుద్ధిం నాశయాశు ప్రగల్భాం  
 మమ కురు బహుకార్యం సత్కృపేఽమృ ప్రసీద ॥ ౧౫॥

వ్రజతు మమ రిపూణాం సద్మని ప్రేతసంస్థా  
 కరధృతగదయా తాన్ ఘాతయిత్వాశు రోషాత్ ।  
 సధనవసనధాన్యం సద్మ తేషాం ప్రదహ్య  
 పునరపి బగలా స్వస్థానమాయాతు శీఘ్రమ్ ॥ ౧౬॥

కరధృతరిపు జిహ్వాపీడన వ్యగ్రహస్తాం  
 పునరపి గదయా తాన్స్తాడయన్తీం సుతన్త్రామ్ ।  
 ప్రణతసురగణానాం పాలికాం పీతవస్త్రాం  
 బహుబలబగలాన్తాం పీతవస్త్రాం నమామః ॥ ౧౭॥

---

హృదయవచనకాయైః కుర్వతాం భక్తిపుష్పం  
ప్రకటిత కరుణార్ద్రాం ప్రీణతీజలృతీతి ।  
ధనమథ బహుధాన్యం పుత్రపౌత్రాదివృద్ధిః  
నకలమపి కిమేభ్యో దేయమేవం త్వవశ్యమ్ ॥ ౧౮॥

తవ చరణసరోజం సర్వదా సేవ్యమానం  
ద్రుహిణహరిహరాద్యైర్దేవవృన్దైః శరణ్యమ్ ।  
మృదులమపి శరణం తే శర్మదం సూరిసేవ్యం  
వయమిహ కరవామో మాతరేతద్ విధేయమ్ ॥ ౧౯॥

బగలాహృదయస్తోత్రమిదం భక్తిసమన్వితః ।  
పఠేద్ యో బగలా తస్య ప్రసన్నా పారతో భవేత్ ॥ ౨౦॥

పీతాధ్యానపరో భక్తో యః శృణోత్యవికల్పతః ।  
నిష్కల్మషో భవేన్మర్త్యో మృతో మోక్షమవాప్నుయాత్ ॥ ౨౧॥

ఆశ్వినస్య సితే పక్షే మహాష్టమ్యాం దివానిశమ్ ।  
యస్త్యిదం పఠతే ప్రేక్షా బగలాప్రీతిమేతి సః ॥ ౨౨॥

దేవ్యాలయే పఠన్ మర్త్యో బగలాం ధ్యాయతీశ్వరీమ్ ।  
పీతవస్త్రావృతో యస్తు తస్య నశ్యన్తి శత్రవః ॥ ౨౩॥

పీతాచారరతో నిత్యం పీతభూషాం విచిన్తయన్ ।  
బగలాయాః పఠేన్నిత్యం హృదయస్తోత్రముత్తమమ్ ॥ ౨౪॥

న కిఞ్చిద్ దుర్లభం తస్య దృశ్యతే జగతీతలే ।  
శత్రవో గ్లానిమాయాన్తి తస్య దర్శనమాత్రతః ॥ ౨౫॥

ఇతి సిద్ధేశ్వరతన్త్రే ఉత్తరఖణ్డే బగలాపటలే  
శ్రీబగలాహృదయస్తోత్రం సమాప్తమ్ ॥

---

Encoded and proofread by Gopal Upadhyay gopal.j.upadhyay at gmail.com


॥ श्रीबगलामुखीहृदयम् ॥

---

.. shrIbagalAmukhIhRidayam ..

Searchable pdf was typeset using XeTeXgenerateactualtext feature of Xe<sub>La</sub>TeX 0.99996

on August 20, 2017

——  
Please send corrections to [sanskrit@cheerful.com](mailto:sanskrit@cheerful.com)

